



नेपाली राजदूतावास
Embassy of Nepal
Brussels, Belgium

विद्युतीय राहदानी (E-Passport) सेवा सम्बन्धी सूचना

यस राजदूतावासबाट आज मिति २०७९।०१।१४ (सन् २०२२ अप्रिल २७) देखि लागु हुने गरी विद्युतीय राहदानी को आवेदन लिने कार्य (प्रि-इनरोलमेन्ट) शुरु गरिएको व्यहोरा सम्बन्धित सबैको जानकारीको लागि सूचित गरिन्छ। प्रि-इनरोलमेन्टका लागि राहदानी विभाग (<https://nepalpassport.gov.np/>) वा राजदूतावासको वेबसाईट (<https://be.nepalembassy.gov.np/>) मा राखिएको निम्न लिखित लिङ्कमा गई विद्युतीय माध्यमबाट तोकिएको विवरण तथा कागजातहरू अपलोड गर्नुपर्नेछ :-

<https://emrtds.nepalpassport.gov.np>

प्रि-इनरोलमेन्ट गरेपश्चात् प्राप्त हुने बारकोड सहितको फारम डाउनलोड गरी प्रिन्ट गर्नुपर्नेछ ।

राहदानीका लागि प्रि-इनरोलमेन्ट गर्दाको बखत नै राजदूतावासमा फारम बुझाउने (लाइभ-इनरोलमेन्ट) मिति र समय छनोट गर्न सकिने व्यवस्था रहेको हुँदा पूर्व निर्धारित मिति र समय (Appointment) मा प्रिन्ट गरिएको बारकोड सहितको फारम अनिवार्यरूपमा लिएर मात्र लाइभ-इनरोलमेन्टका लागि राजदूतावास आउनुहुन समेत यसै सूचना मार्फत सूचित गरिन्छ ।

नेपाली राजदूतावास
ब्रसेल्स, बेल्जियम

मिति: २०७९।०१।१४



विद्युतीय राहदानी (e-passport) का लागि

प्रि- इनरोलमेन्ट सम्बन्धी प्रक्रिया र अन्य जानकारी

क. विद्युतीय राहदानी आवेदनका लागि प्रि- इनरोलमेन्ट कसरी गर्ने :-

- राहदानी विभागको वेवसाईटमा उपलब्ध <https://emrtds.nepalpassport.gov.np> लिंकमा प्रवेश गरी देहायमध्ये कुनै एक आवेदनको प्रकार छान्ने ।
 - पहिलो पटक राहदानी बनाउने (नेपाली बाबु आमाका बेल्जियम, नेदरल्याण्ड्स वा लक्जमवर्गमा जन्मेका सन्तानको हकमा) वा हस्तलिखित राहदानीवाहकहरूले: **First Issuance;**
 - पुरानो MRP नवीकरण गर्नका लागि: **Renewal;**
 - हालको राहदानी हराएको/चोरिएको हकमा: **Replacement (Lost/Stolen);**
 - हालको राहदानी विभिन्न कारणले बिग्रेको हकमा: **Replacement (Damaged);**
 - त्यसपछि ३४ पेजको राहदानी लिन चाहनेले Ordinary 34 pages अप्सनमा अथवा ६६ पेजको राहदानी लिन चाहनेले Ordinary 66 pages अप्सनमा क्लिक गर्ने ;
- त्यसपश्चात उपलब्ध हुने राहदानीको फाराममा भएका विभिन्न उपशीर्षकमा रहेका विवरणहरू भर्ने । राजदूतावासहरूबाट आवेदन गर्ने सेवाग्राहीहरूले फाराममा राष्ट्रिय परिचयपत्र नम्बर उल्लेख गर्नु अनिवार्य छैन।
- त्यसपश्चात नागरिकता प्रमाणपत्रको अगाडि -पछाडि दुवै पेज, हालको राहदानीको फ्रन्ट (फोटो पेज) र ब्याक पेज (पेज नं ३० र ३१) तथा अन्य सान्दर्भिक कागजात (तल खण्ड ख मा उल्लेख भएअनुसारका कागजात) छुट्टाछुट्टै स्क्यान गरी अपलोड गर्ने ।
- अनि Book your Appointment मा प्रवेश गरेर Other अप्सन क्लिक गरी NE, BRUSSELS अप्सन छानेर आफूलाई उपयुक्त हुने मिति र समय बुकिङ् गर्ने ।
- तत्पश्चात फारम Submit गर्ने र त्यसपछि प्राप्त हुने बारकोड सहितको फारम डाउनलोड गरी प्रिन्ट गर्ने ।
- Live Enrolment का लागि राजदूतावासमा आउँदा यो फारमको प्रिन्ट प्रति अनिवार्य साथमा लिएर आउनु पर्नेछ ।

ख. प्रि- इनरोलमेन्ट गर्दा अपलोड गर्नुपर्ने कागजातहरू :-

नवीकरण गर्नका लागि:

- नेपाली नागरिकता प्रमाणपत्रको पहिलो र दोस्रो पेज छुट्टाछुट्टै ।
- १६ वर्षमुनिका बालबालिकाको हकमा नाबालक परिचयपत्र ।
- हालको राहदानीको फ्रन्ट पेज (फोटो र व्यक्तिगत विवरणको पेज) र ब्याक पेज (पेज नं ३० र ३१) छुट्टाछुट्टै ।
- हालको राहदानी हराएको हकमा स्थानीय प्रहरीबाट जारी गरिएको राहदानी हराएको प्रहरी प्रतिवेदन ।



बेल्जियम, नेदरल्याण्ड्स र लक्जमवर्गमा जन्मेका बालबालिकाको पहिलो पटक राहदानी बनाउनका लागि:

- Commune वा सम्बन्धित सरकारी निकाय बाट जारी भएको जन्मदर्ताको प्रमाणपत्र
- बाबु र आमाको नागरिकता र राहदानी
- बाबु र आमाको विवाह दर्ता प्रमाणपत्र ।

लाइभ इनरोलमेन्ट गर्न राजदूतावासमा आउँदा माथि उल्लिखित सम्पूर्ण सक्कल कागजातहरू साथमा लिएर आउनुपर्ने छ ।

ग. शुल्क :-

- | | |
|---|----------|
| ➤ नयाँ राहदानी वा राहदानी नवीकरण (३४ पेज) | युरो १२० |
| ➤ नयाँ राहदानी वा राहदानी नवीकरण (६६ पेज) | युरो १७० |
| ➤ हराएको, च्यातिएको वा नष्ट भएको राहदानीको सट्टामा नयाँ राहदानी (३४ पेज) | युरो २४० |
| ➤ हराएको, च्यातिएको वा नष्ट भएको राहदानीको सट्टामा नयाँ राहदानी (६६ पेज) | युरो ३४० |

१० वर्ष भन्दा मुनिका बालबालिकाको हकमा माथि उल्लिखित शुल्कको आधा शुल्क लाग्नेछ ।

१६ वर्ष उमेर पुगेका तर नेपाली नागरिकताको प्रमाणपत्र नबनाएकाहरूको राहदानी नवीकरण गर्दा राहदानीको बहाल अवधि २ वर्षको मात्र हुनेछ र उक्त अवधिभित्र नेपाल गएर अनिवार्य रूपमा नागरिकता बनाए पश्चात मात्र अर्को राहदानी बनाउन सकिनेछ ।

घ. अन्य जानकारी :-

- E-passport का लागि Live Enrolment गर्न आवेदक स्वयं अनिवार्य रूपमा राजदूतावासमा उपस्थित हुनुपर्ने छ ।
- ५ वर्ष भन्दा बढी उमेरका आवेदकले e-passport का निमित्त फोटो ल्याउनु पर्ने छैन ।
- ५ वर्ष भन्दा कम उमेरका बालबालिकाको हकमा फोटो स्टुडियोमा हालसालै खिचिएको White background भएको 45mm ×35mm साईजको रंगिन फोटो १ प्रति ल्याउनु पर्नेछ ।
- E-passport का लागि pre –enrolment आवेदक आफैले गर्नुपर्नेछ ।
- यन्त्रवाचक राहदानी (MRP) को बहाल अवधि (Validity) बाँकी रहेसम्म सोही राहदानी प्रयोग गर्न सकिनेछ । सामान्यतः हालको राहदानीको बहाल अवधि (Validity) १ वर्षभन्दा कम भएमा मात्र राहदानी नवीकरण हुनेछ ।

नोट:

E-passport का निमित्त pre –enrolment गर्दा आफ्ना विवरणहरू भरिसके पछि पेश (Submit) गर्नु भन्दा अगाडि राम्रोसँग रुजु गर्नुहुन अनुरोध गरिन्छ । यदि गलत विवरण पेश भएमा त्यही गलत विवरण उल्लेख भएर राहदानी तयार हुनेछ र सच्च्याउनु परेमा पुनःदस्तुर लाग्नेछ ।